

କାନାଡ଼ା ଓଡ଼ିଶା ଦିବସରେ ଆଲୁଚପ୍, ଗୁଗୁନିର ମହକ

ବିଶ୍ୱରଂଜନ ପଟ୍ଟନାୟକ

ମିସିସାଉଗା/କାନାଡ଼ା, ଅପ୍ରେଲ ୧୬(ଓଡ଼ିଶା ଡ଼ର୍ କମ୍) ଓଡ଼ିଶା ସୋସାଇଟି ଅଫ୍ କାନାଡ଼ା ପକ୍ଷରୁ ମିସିସାଉଗା ଠାରେ ଆୟୋଜିତ 'ଓଡ଼ିଶା ଦିବସ'ରେ ଆଲୁଚପ୍ ଓ ଗୁଗୁନିର ମହକ ସମସ୍ତଙ୍କ ମନ ମୋହିଛି ।



ଅପ୍ରେଲ ୨ରେ ଲାନ୍‌କାଷ୍ଟର ସ୍କୁଲ ଅଡ଼ିଟୋରିୟମରେ ଏହା ପାଳିତ ହୋଇଯାଇଛି । ପଦ୍ମଶ୍ରୀ ରମେଶ ବରାଳ, ସାଲିନା ବେହେରା, ଶାଶୁତୀ ସାହୁଙ୍କ ଦ୍ୱାରା ବନ୍ଦେ ଉତ୍କଳ ଜନନୀ ସଂଗୀତ ଗାନ କରାଯାଇ କାର୍ଯ୍ୟକ୍ରମ ଆରମ୍ଭ କରାଯାଇଥିଲା ।

ଅତିଥି ଭାବେ ଏଥିରେ ଯୋଗ ଦେଇ ଆସୁତୋଷ ଆଚାର୍ଯ୍ୟ ଏବଂ କାବରୋ ମିଶ୍ର ଓଡ଼ିଶା ଦିବସର ପାଳନ ଓ ଗୁଗୁନି ସଫର୍ପକରେ ଅବଗତ କରାଇଥିଲେ ।

ଓଡ଼ିଶା ସୋସାଇଟି ଅଫ୍ କାନାଡ଼ାର ସଭାପତି ବିଶ୍ୱଜିତ ମିଶ୍ର ସାଗତ ଭାଷଣ ଦେଇ ପ୍ରବାସୀ ଓଡ଼ିଆମାନେ ବିଦେଶରେ କିପରି ଓଡ଼ିଆ ସଂସ୍କୃତି ଓ ପରମ୍ପରା ବଜାୟ ରଖୁଛନ୍ତି ସେ ସଫର୍ପକରେ ନିଜେ ରଚନା କରିଥିବା 'ନୌକାରେ କେତେ କଣ ଲୋ ସରିଆ' କବିତା ପାଠ କରିଥିଲେ ।

ସ୍ମୃତି ପଟ୍ଟନାୟକଙ୍କ ଦ୍ୱାରା ପ୍ରସ୍ତୁତ 'ପିତାରେ ଗଢ଼ିଲା ଲାଉ' ଲୋକନୃତ୍ୟ ଭାରତୀ ମିଶ୍ର ଓ ସାଲିନା ବେହେରା ପରିବେଷଣ କରିଥିଲେ । ଏହାପରେ ବିଦ୍ୟୁତ୍‌ପ୍ରଭା ବେହେରାଙ୍କ ଦ୍ୱାରା ଲିଖିତ ତଥା ନିର୍ଦ୍ଦେଶିତ ଅପୁର ପ୍ରହଲ୍ଲାଦଙ୍କ ଉପରେ ପର୍ଯ୍ୟବେଷିତ ନାଟକ 'ଅତି ଗର୍ବେ ହତା ଲଙ୍କା' ପରିବେଷଣ କରାଯାଇଥିଲା ।

ଏଥିରେ ଅକ୍ଷିତ, ଅନମୋଲ, ଦେବିଦ , ଜଗନ, କସ୍ତୁରୀ, କ୍ରୀଷ୍ଣା, କୁମାର, ପଙ୍କଜ, ପ୍ରତ୍ୟୁଷ ଓ ସିମ୍ବରନ୍ ଶିଶୁ କଳାକାର ଭାବେ ଅଭିନୟ କରିଥିଲେ ।



ନିଜେ ପ୍ରସ୍ତୁତ କରିଥିବା କ୍ଷୁଦ୍ର ଓଡ଼ିଆ ଭିଡ଼ିଓ ଚଳଚ୍ଚିତ୍ର 'କ୍ରୀଷ୍ଣା ଚୋରି'କୁ ପ୍ରକାଶିତ ଦାସ ପରିବେଷଣ କରିଥିଲେ । ଏହି ଅବସରରେ କାନାଡ଼ାର ପ୍ରସିଦ୍ଧ ନୃତ୍ୟଶିଳ୍ପୀ ବ୍ରାଣ୍ଡି ଲିଆରି ଛଦ୍ମ ନୃତ୍ୟ ପରିବେଷଣ କରିଥିଲେ ।

ଶେଷରେ କୁଇଜ୍ ମାଷ୍ଟର କ୍ରୀଷ୍ଣା ଦାସଙ୍କ ଦ୍ୱାରା ବାର୍ଷିକ ତର୍କବିତର୍କ କାର୍ଯ୍ୟକ୍ରମ ଆୟୋଜନ କରାଯାଇଥିଲା । ପ୍ରାଥମିକ ପର୍ଯ୍ୟାୟ ଓ ଶେଷ ପର୍ଯ୍ୟାୟରେ ପ୍ରାୟ ଏକ ଘଣ୍ଟା ଧରି ଏହି କାର୍ଯ୍ୟକ୍ରମ ଚାଲିଥିଲା ।

ପ୍ରାଥମିକ ପର୍ଯ୍ୟାୟରେ ଛଅଟି ଦଳର ଦୁଇଜଣ ଲେଖାଏଁ ପ୍ରତିଯୋଗି ଅଡ଼ିଓ ଭିଡ଼ିଓ ଲେଖନୀ ପ୍ରଶ୍ନ ଉ ଚ୍ଚର କାର୍ଯ୍ୟକ୍ରମକୁ ମନୋନୀତ ହୋଇଥିଲେ । ଶେଷ ପର୍ଯ୍ୟାୟରେ କ୍ରୀଷ୍ଣା ଦାସ ଜୀବନ୍ତ କୁଇଜ୍ ପରିଚାଳନା କରିଥିଲେ ।

ପଲ୍ଲବୀ ଏବଂ ପ୍ରକୃତିକ ମା' ଝିଅ ଦଳ ପ୍ରଥମ ସ୍ଥାନ ଅଧିକାର କରିଥିବା ବେଳେ ରାଜୁ ଦାସ ଏବଂ ସତ୍ୟ ଦାସ ଦ୍ୱିତୀୟ ଓ ଜ୍ୟୋତି ମହାରଣା ଏବଂ ମାନସ ସାମଲ ତୃତୀୟ ସ୍ଥାନ ଅଧିକାର କରିଥିଲେ ।

ବିଜୟୀ ଦଳ ଏବଂ ପ୍ରତିଯୋଗି ମାନଙ୍କୁ ପୁରସ୍କାର ଓ ମାନପତ୍ର ପ୍ରଦାନ କରାଯାଇଥିଲା । ଓଏସ୍‌ସିର ପୂର୍ବତନ ସଭାପତି ବିଭୁ ମହାନ୍ତି ଧନ୍ୟବାଦ ଅର୍ପଣ କରିଥିଲେ ।

ସେଇସେବା ପୁରସ୍କାର ପାଇବାକୁ ସାଲିନା ବେହେରା ଓ ଇରିଓବାସୀଙ୍କ ଦ୍ୱାରା ମନୋନୀତ ହୋଇଥିବା ସେ ଘୋଷଣା କରିଥିଲେ ।

କାର୍ଯ୍ୟକ୍ରମ ଆରମ୍ଭ ପୂର୍ବରୁ ଉପସ୍ଥିତ ଅତିଥି ମାନଙ୍କୁ ଆଲୁଚନା, ଘୁଗୁନି ଓ କେକ୍ ଦିଆଯାଇଥିଲା ଓ ଶେଷରେ ଓଡ଼ିଶା ସୋସାଇଟି ଅଫ୍ କାନାଡ଼ାର ସଭ୍ୟ ମାନଙ୍କ ଦ୍ୱାରା ପ୍ରସ୍ତୁତ ଖାଦ୍ୟ ପରିବେଶଣ କରାଯାଇଥିଲା ।

ଓଡ଼ିଶା ଡ଼ର କମ୍

